

جمعہ 23 دسمبر کو ملتان میں متحدہ قومی موومنٹ کا تاریخی جلسہ عام منعقد ہوگا۔ الطاف حسین کسی ملک کی گرتی ہوئی صورتحال کو کوئی سہارا دیتا ہے تو وہ نوجوان نسل ہی ہے۔ انشاء اللہ پاکستان کو نوجوان نسل ہی بچائے گی۔ لاہور میں ایم کیو ایم کے مرکزی دفتر پر مختلف ٹاؤنز کے کارکنوں اور عہدیداروں سے خطاب

لاہور..... 22 نومبر 2011ء

متحدہ قومی موومنٹ کے قائد جناب الطاف حسین نے اعلان کیا ہے کہ جمعہ 23 دسمبر کو جنوبی پنجاب کے دل ملتان میں متحدہ قومی موومنٹ کا تاریخی جلسہ عام منعقد ہوگا اور پنجاب کے نوجوان، بزرگ، مائیں، بہنیں، بیٹیاں خصوصاً طلبہ و طالبات بہت بڑی تعداد میں اس جلسہ عام میں شرکت کر کے ثابت کر دیں گے کہ پنجاب کے حق پرست نوجوانوں، بزرگوں، ماؤں، بہنوں، طلبہ و طالبات کی اکثریت حق پرست جماعت متحدہ قومی موومنٹ کے پرچم تلے جمع ہے۔ انہوں نے یہ اعلان آج پنجاب کے دارالحکومت لاہور میں ایم کیو ایم کے مرکزی دفتر پر لاہور زون کے کارکنوں اور عہدیداروں سے خطاب کرتے ہوئے کہا جن میں لاہور کے مختلف ٹاؤن کی کمیٹیوں کے ارکان شامل تھے۔ جناب الطاف حسین نے جنوبی پنجاب کے شہروں، قصبوں اور دیہات کے تمام زبانیں بولنے والے عوام خصوصاً سرائیکی بولنے والوں سے پرزور اپیل کی کہ وہ 23 دسمبر کو ملتان کے جلسہ عام میں بھرپور تعداد میں شرکت کر کے اسے تاریخی بنائیں۔ انہوں نے ملتان زون سمیت تمام اضلاع کے کارکنوں سے کہا کہ وہ 23 دسمبر کے جلسہ عام کیلئے بھرپور تیاریاں شروع کر دیں اور جلسہ عام کو کامیاب بنانے کیلئے رات دن محنت کریں گے۔ جناب الطاف حسین نے کہا کہ پاکستان کے عوام گزشتہ 64 برسوں سے ملک میں رنج کر پٹ اور فرسودہ جاگیر دارانہ نظام سے تنگ آچکے ہیں کیونکہ ان 64 برسوں میں بار بار اقتدار میں آنے والے حکمرانوں نے ملک کو لوٹنے کے سوا کچھ نہیں کیا اور عوام کی حالت بد سے بدتر ہوئی ہے، آج بھی نہ عوام کو جان و مال کا تحفظ حاصل ہے، مہنگائی ہے، پانی، بجلی گیس کا بحران ہے اور بنیادی اشیاء کی قیمتیں آسمان پر ہیں۔ عوام میں مایوسی عروج پر ہے۔ وقت کا تقاضہ ہے کہ نوجوان نسل آگے بڑھے کیونکہ کسی ملک کی گرتی ہوئی صورتحال کو کوئی سہارا دیتا ہے تو وہ نوجوان نسل ہی ہے۔ انشاء اللہ پاکستان کو نوجوان نسل ہی بچائے گی۔ جناب الطاف حسین نے کہا کہ ایم کیو ایم ایک لبرل اور عوام کے تمام طبقات کی نمائندہ جماعت ہے جس میں تمام فقہوں، مسلکوں اور مذاہب کے ماننے والے شامل ہیں، ایم کیو ایم فرقہ وارانہ ہم آہنگی اور مذہبی رواداری پر یقین رکھتی ہے، ایم کیو ایم کا شروع دن سے یہی پیغام ہے کہ اپنے عقیدے کو چھوڑو نہیں اور دوسرے کے عقیدے کو چھینو نہیں۔ ایم کیو ایم واحد جماعت ہے جو تمام مذہبی اقلیتوں کا احترام کرتی ہے اور ان کے حقوق کیلئے عملی جدوجہد کر رہی ہے، ایم کیو ایم کا ردکاری، دنی اور دیگر فرسودہ رسومات کے نام پر خواتین کو مظالم کا نشانہ بنانے کے خلاف ہے اور ملک سے ان فرسودہ اور ظالمانہ رسومات کا خاتمہ چاہتی ہے۔ انہوں نے پنجاب سے تعلق رکھنے والے کئی سینئر ارکان کو ایم کیو ایم کی سینٹرل ایگزیکٹو کمیٹی میں شمولیت پر مبارکباد پیش کی۔

لندن میں ذوالفقار مرزا کے دہشت گردوں کی جانب سے پاکستانی کمیونٹی کے افراد پر تشدد قابل مذمت ہے۔ رابطہ کمیٹی

ذوالفقار مرزا کے سفاک دہشت گردوں نے ایک پاکستانی کی معصوم بچیوں کو بھی تشدد کا نشانہ بنایا

ذوالفقار مرزا کی دہشت گردی کا فوری نوٹس لیا جائے اور پاکستانی کمیونٹی کے افراد کو تشدد کا نشانہ بنانے والے

دہشت گردوں کو گرفتار کیا جائے۔ حکومت برطانیہ سے رابطہ کمیٹی کی اپیل

لندن۔۔۔ 22 نومبر 2011ء

متحدہ قومی موومنٹ کی رابطہ کمیٹی نے لندن کے علاقے ولڈن گرین (Willisden Green) میں ہونے والے پروگرام میں سابق وزیر داخلہ سندھ ذوالفقار مرزا کے دہشت گردوں کی جانب سے پاکستانی کمیونٹی کے افراد پر بہیمانہ تشدد کے واقعہ کی شدید مذمت کی ہے۔ اپنے ایک بیان میں رابطہ کمیٹی نے کہا کہ آج لندن کے علاقے ولڈن گرین کے کمیونٹی سینٹر میں ذوالفقار مرزا کا جلسہ تھا۔ اس دوران جب بعض شرکاء نے ذوالفقار مرزا کی اشتعال انگیز تقریر اور قابل اعتراض جملوں پر بعض سوالات کئے تو ذوالفقار مرزا کے دہشت گردوں نے ان پر حملہ کیا اور انہیں تشدد کا نشانہ بنایا۔ ان سفاک دہشت گردوں نے ایک پاکستانی کی معصوم بچیوں کو بھی تشدد کا نشانہ بنایا۔ رابطہ کمیٹی نے اس واقعہ کی شدید مذمت کرتے ہوئے کہا کہ ذوالفقار مرزا پاکستان کی طرح لندن میں بھی اشتعال انگیزی کے ذریعے پاکستانی کمیونٹی میں مسلسل نفرت پھیلا رہا ہے اور برطانوی قوانین کی دھجیاں اڑا رہا ہے اور لندن جیسے پر امن شہر کا امن خراب کر رہا ہے۔ رابطہ کمیٹی نے حکومت برطانیہ سے اپیل کی کہ ذوالفقار مرزا کی دہشت گردی کا فوری نوٹس لیا جائے، اس دہشت گردی کو روکنے کیلئے ہنگامی بنیادوں پر اقدامات کئے جائیں اور پاکستانی کمیونٹی کے افراد کو تشدد کا نشانہ بنانے والے دہشت گردوں کو گرفتار کیا جائے۔

بے شک حق آنے کیلئے اور باطل مٹ جانے کیلئے ہے، رابطہ کمیٹی

پیر مظہر الحق کی لب کشائی سے ایم کیو ایم مخالفین کو ذلت و رسوائی کا سامنا کرنا پڑا ہے

ایم کیو ایم مخالف قوتیں عوام میں قائد تحریک جناب الطاف حسین اور ایم کیو ایم کے بارے میں غلط تاثر کے ذریعے

ان کے دلوں میں نفرت پھیلانے کی کوشش میں مصروف عمل ہیں

ذوالفقار مرزا کی جانب سے ایم کیو ایم پر کی جانے والی الزام تراشیوں کو غلط قرار دینے پر پیر مظہر الحق کو رابطہ کمیٹی کا خرچ تحسین

کراچی: ---22 نومبر، 2011ء

متحدہ قومی موومنٹ کی رابطہ کمیٹی کے ارکان نے نجی ٹی وی چینل پر پبلسز پارٹی کے رہنماء اور سینئر صوبائی وزیر پیر مظہر الحق کی گفتگو میں ذوالفقار مرزا کی جانب سے قائد تحریک جناب الطاف حسین اور ایم کیو ایم کی قیادت پر کی جانے والی الزام تراشیوں کو غلط قرار دیا ہے اس پر انہیں زبردست خرچ تحسین پیش کیا ہے۔ ایک بیان میں رابطہ کمیٹی نے کہا ہے کہ بے شک حق آنے کیلئے اور باطل مٹ جانے کیلئے ہے ایم کیو ایم پر الزامات غلط ثابت ہونے سے حق اور سچ کی جیت ہوئی ہے۔ انہوں نے کہا کہ باطل پرست قوتوں نے 1992ء میں بھی ایم کیو ایم اور جناب الطاف حسین کی مخالفت من گھڑت اور بے بنیاد الزامات و دیگر القابات عائد کئے گئے تھے، جن میں جناب پور ملک دشمنی، راکا ایجنڈا سمیت دیگر شامل ہیں لیکن عوام شاہد ہیں کہ ان الزامات کو ریٹائرڈ بریگیڈیئر امتیاز اور جنرل نصیر اختر سمیت دیگر اہم اداروں کے افسران کی جانب سے غلط اور بے بنیاد قرار دیتے ہوئے سختی سے تردید کی تھی۔ انہوں نے کہا کہ آج حق باطل پر غالب آیا اور پیر مظہر الحق کی لب کشائی سے ایم کیو ایم مخالفین کو ذلت و رسوائی کا سامنا کرنا پڑا ہے، ایک بار پھر ثابت ہوا کہ ایم کیو ایم مخالف قوتیں عوام میں قائد تحریک جناب الطاف حسین اور ایم کیو ایم کے بارے میں غلط تاثر کے ذریعے ان کے دلوں میں نفرت پھیلانے کی کوشش میں مصروف عمل ہیں۔ انہوں نے کہا کہ ایم کیو ایم محبت و وطن جماعت ہے اور وہ ملک کی تعمیر و ترقی، خوشحالی اور اس کے استحکام کیلئے جدوجہد کر رہی ہے اور چاہتی ہے ملک میں بقاء و سلامتی کے عمل کو جاری و ساری رکھا جائے۔ رابطہ کمیٹی نے ایک بار پھر سینئر صوبائی وزیر پیر مظہر الحق کے جراتمندانہ اور بہادری کا مظاہرہ کرنے پر انہیں زبردست خرچ تحسین پیش کیا ہے۔

ڈاکٹر فاروق ستار کا برطانوی وزیراعظم ڈیوڈ کیمرن کو خط

خط میں انہوں نے برطانوی وزیراعظم کی توجہ پاکستان کو غیر مستحکم کرنے کی سازش کی جانب مبذول کرائی

جو شخص جرائم کا اعتراف کر چکا ہے وہ برطانیہ کی سرزمین پر شراکتگیزی کر رہا ہے

کراچی: ---22 نومبر، 2011ء

متحدہ قومی موومنٹ کی رابطہ کمیٹی کے ڈپٹی کنوینر، قومی اسمبلی میں ایم کیو ایم کے پارلیمانی لیڈر اور حق پرست وفاقی وزیر ڈاکٹر فاروق ستار نے برطانیہ کے وزیراعظم ڈیوڈ کیمرن کو خط تحریر کیا ہے جس میں انہوں نے پاکستان کو غیر مستحکم کرنے کی سازش پر برطانوی وزیراعظم کی توجہ مبذول کرائی ہے اور اس گھناؤنی سازش کے مرکزی کردار ذوالفقار مرزا کی سرگرمیاں باعث تشویش ہیں۔ اپنے خط میں ڈاکٹر فاروق ستار نے لکھا ہے کہ ذوالفقار مرزا کی جانب سے شراکتگیزی اور سندھ میں لسانی فسادات کی آگ بھڑکانے پر گہری تشویش کا اظہار کرتے ہوئے کہا کہ ایک ایسا شخص جس کو اپنی جماعت تک کا اعتماد حاصل نہیں رہا، جو سرعام مختلف قسم کے جرائم میں ملوث ہونے، مجرموں کی سرپرستی، ناجائز اختیارات کے استعمال کا اعتراف کر چکا ہو، جو لوگوں کے قتل عام میں ملوث ہونے اور آئندہ کرنے کے دعوے کرتا رہا ہو ایسا ذہنی مریض اب برطانیہ کی سرزمین پر اشتعال انگیزی کر رہا ہے۔ انہوں نے لکھا ہے کہ برطانوی دارالامراء کے نمائندے لارڈ نڈیری کی جانب سے اس شخص کی سرپرستی کی جارہی ہے جس نے خود اپنے جرائم کے اعترافات کئے ہیں کہ لہذا برطانیہ کی حکومت انٹوس لے۔ انہوں نے خط میں لکھا ہے کہ ذوالفقار مرزا کی سرگرمیاں عوام کے لئے باعث تشویش بنی ہوئی ہیں اور اس شخص کی سازش بالخصوص سندھ اور بالعموم پاکستان کو غیر مستحکم کرنے کیلئے ہے۔

متحدہ قومی موومنٹ کے وفد کی پیر صاحب پگاڑا سے کنگری ہاؤس میں ملاقات
 وفد کے ارکان نے الطاف حسین کی جانب سے پیر صاحب پگاڑا کو سالگرہ کی مبارکباد اور میٹھائی پیش کی
 وفد میں رضا ہارون، وسیم آفتاب، بابر خان غوری اور عادل صدیقی شامل تھے
 سالگرہ پر مبارکباد کا پیغام بھیجوانے پر پیر صاحب پگاڑا کا الطاف حسین سے اظہار تشکر

کراچی۔۔۔۔۔ 21 نومبر، 2011ء

متحدہ قومی موومنٹ کے وفد نے مسلم لیگ فنانسنگل کے سربراہ اور حروں کے روحانی پیشوا پیر صاحب پگاڑا سے ان کی رہائشگاہ کنگری ہاؤس میں ملاقات کی اور پیر صاحب پگاڑا کو 83 ویں سالگرہ پر ایم کیو ایم کے قائد جناب الطاف حسین کی جانب سے مبارکباد پیش کی اور ان کی خیریت دریافت کی۔ ملاقات انتہائی خوشگوار ماحول میں ہوئی جس میں ملک کی موجودہ صورتحال سمیت باہمی دلچسپی کے دیگر امور پر تفصیلی تبادلہ خیال کیا گیا۔ ایم کیو ایم کے وفد نے پیر صاحب پگاڑا کی سالگرہ پر نیک خواہشات کا اظہار کیا۔ اس موقع پر پیر صاحب پگاڑا نے ایم کیو ایم کے وفد کا خیر مقدم کیا اور سالگرہ کی مبارکباد پر ایم کیو ایم کے قائد جناب الطاف حسین کا شکریہ ادا کیا۔ ایم کیو ایم کے وفد میں رابطہ کمیٹی کے ارکان رضا ہارون، وسیم آفتاب، حق پرست وفاقی وزیر برائے جہاز رانی و بندرگاہ سینیٹر بابر خان غوری اور صوبائی وزیر عادل صدیقی شامل تھے۔

بے تحاشہ الزامات کے باوجود حق پرستوں کا قافلہ اپنے قائد الطاف حسین کی قیادت میں رواں دواں ہے، شبیر احمد قائم خانی جاگیر دارانہ موروثی سیاست کے نظام کو ختم کر کے میرٹ کی بنیاد پر لوگوں کو آگے لانا ہوگا، نعمان سہگل ایم کیو ایم سیاست میں کاروبار کی بجائے مظلوم و محکوم انسانیت کی خدمت پر یقین رکھتی ہے، سید افتخار علی پاکستان کو بچانے اور اس کی ترقی و استحکام کے لئے ہمیں ایم کیو ایم کے پرچم تلے متحد ہو کر عملی جدوجہد کرنا ہوگی، اسامہ قادری متحدہ قومی موومنٹ لاہور زون کے زیر اہتمام ایم کیو ایم پنجاب ہاؤس نیو مسلم ٹاؤن لاہور میں جنرل ورکر اجلاس سے خطاب

لاہور۔۔۔۔۔ 22 نومبر 2011

متحدہ قومی موومنٹ لاہور زون کے زیر اہتمام ایم کیو ایم پنجاب ہاؤس واقع نیو مسلم ٹاؤن لاہور میں منعقدہ جنرل ورکر اجلاس سے صوبائی تنظیمی کمیٹی پنجاب کے جوائنٹ انچارج و سابق صوبائی وزیر سندھ شبیر احمد قائم خانی نے کہا ہے کہ پاکستان کی کوئی ایسی سیاسی جماعت نہیں جس نے غریب و متوسط طبقے سے تعلق رکھنے والے افراد کو مشیر، وزیر، ناظم کو انتخابات کیلئے نامزد کیا ہوا۔ لیکن ایم کیو ایم کے تمام حق پرست اراکین قومی و صوبائی اسمبلی ڈل و متوسط کلاس سے تعلق رکھتے ہیں۔ انہوں نے کہا کہ بے تحاشہ الزامات کے باوجود حق پرستوں کا قافلہ اپنے قائد الطاف حسین کی قیادت میں رواں دواں ہے اور ہمارا ایمان اور اللہ تعالیٰ کی ذات پر کامل یقین ہے کہ وہ دن ضرور آئے گا جب یہ حق پرست اپنی منزل پر پہنچیں گے اور وہ دن تاریخ میں سنہری حروفوں سے لکھیں جائیں گے۔ پنجاب ہاؤس لاہور میں منعقدہ اجلاس میں صوبائی تنظیمی کمیٹی پنجاب کے اراکین و صوبائی وزیر سندھ نعمان سہگل، اسامہ قادری، سید افتخار علی، اراکین زونل و ڈسٹرکٹ کمیٹی، ٹاؤنز کے ذمہ داران و کارکنان کے ساتھ ساتھ آل پاکستان متحدہ سٹوڈنٹ آرگنائزیشن لاہور کے طلباء، لیبرڈویژن لاہور کے ذمہ داران اور خواتین کی کثیر تعداد نے شرکت کی۔ اجلاس سے خطاب کرتے ہوئے نعمان سہگل نے کہا کہ ہمیں جاگیر دارانہ موروثی سیاست کے نظام کو ختم کر کے میرٹ کی بنیاد پر لوگوں کو آگے لانا ہوگا کیونکہ جہت تک ہم میں سے پڑھے لکھے لوگوں کو اپنا نمائندہ منتخب نہیں کریں گے تو تب تک ہمارے مسائل جوں کے توں رہیں گے۔ سید افتخار علی نے اجلاس کے شرکاء سے بات چیت کرتے ہوئے کہا کہ ایم کیو ایم سیاست میں کاروبار کی بجائے مظلوم و محکوم انسانیت کی خدمت پر یقین رکھتی ہے اور یہی وجہ ہے کہ الطاف حسین نے غریب و متوسط طبقے کے لوگوں کے حقوق کے لئے آواز بھی بلند کی اور ان کے حقوق کے حصول کے لئے عملی جدوجہد بھی کر رہے ہیں۔ اسامہ قادری نے کہا کہ کرپٹ سیاستدانوں نے ملک کو تباہی کے دہانے پر پہنچایا دیا ہے۔ لہذا ملک کی صورتحال کو مدنظر رکھتے ہوئے، ہمیں اپنی ذات کے حصار سے نکل کر پاکستان کو ترقی و استحکام کے لئے ہمیں ایم کیو ایم کے پرچم تلے متحد ہو کر عملی جدوجہد کرنا ہوگی۔ اس موقع پر آل پاکستان متحدہ سٹوڈنٹ آرگنائزیشن لاہور کے انچارج ساجد عباس سبزواری اور لاہور ڈسٹرکٹ کے انچارج ڈاکٹر عبدالغفار نے بھی خطاب کیا اور ایم کیو ایم کے منشور اور قائد تحریک جناب الطاف حسین کے فکر و فلسفے پر روشنی ڈالی۔

بزرگ صحافی اور اے پی این ایس کے سابق صدر مصطفیٰ صادق کے انتقال پر الطاف حسین کا اظہار تعزیت مصطفیٰ صادق پاکستان کی صحافت کا بڑا نام تھے اور انہوں نے صحافت کے فروغ کیلئے بڑی خدمات انجام دیں، الطاف حسین

لندن:۔۔۔22، نومبر 2011ء

متحدہ قومی موومنٹ کے قائد جناب الطاف حسین نے ملک کے بزرگ صحافی اور آل پاکستان نیوز پیپرز ایڈیٹرز (اے پی این ایس) کے سابق صدر مصطفیٰ صادق کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے مرحوم کی صحافتی خدمات پر انہیں خراج عقیدت پیش کرتے ہوئے کہا کہ مرحوم پاکستان کی صحافت کا بڑا نام تھے اور انہوں نے صحافت کے فروغ کیلئے جو خدمات انجام دیں اس کے باعث صحافی برادری میں ان کا بڑا احترام تھا۔ جناب الطاف حسین نے مصطفیٰ صادق مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

21 صدی میں سائبر انقلاب کے ذریعے ممالک اپنی ترقی و خوشحالی کی نئی راہیں تلاش کر سکتے ہیں، رضا ہارون
ایم کیو ایم شاہ فیصل سیکٹر کے تحت Cyber Revolution کے عنوان سے منعقدہ سیمینار کے شرکاء سے خطاب
سیمینار میں آئی ٹی کے شعبہ سے وابستہ طلبہ و طالبات، کراچی تنظیمی کمیٹی، حق پرست رکن اسمبلی اور کارکنان نے بڑی تعداد میں شرکت کی
کراچی:۔۔۔22، نومبر 2011ء

متحدہ قومی موومنٹ شاہ فیصل سیکٹر کے زیر اہتمام خورشید گزگز کالج شاہ فیصل کالونی نمبر 2 میں Cyber Revolution کے عنوان سے سیمینار منعقد ہوا جس میں ٹرینرز نے Bloging, FaceBook, Youtube, SMS, MMS پر شرکاء کو بریفنگ دی۔ سیمینار میں آئی ٹی کے شعبہ سے وابستہ طلبہ و طالبات کے علاوہ ایم کیو ایم کی رابطہ کمیٹی کے رکن حق پرست صوبائی وزیر آئی ٹی رضا ہارون، ایم کیو ایم کراچی تنظیمی کمیٹی کے انچارج حماد صدیقی، جوائنٹ انچارج خالد عمر، اراکین، حق پرست رکن سندھ اسمبلی نشاط محمد ضیاء قادری اور کارکنان نے بڑی تعداد میں شرکت کی۔ سیمینار کے شرکاء سے خطاب کرتے ہوئے رضا ہارون نے کہا کہ 21 ویں صدی میں سائبر انقلاب کے ذریعے ممالک اپنی ترقی و خوشحالی کیلئے نئی راہیں تلاش کر سکتے ہیں۔ انہوں نے کہا کہ جو ممالک جدید ٹیکنالوجی کے حصول میں پیچھے ہیں وہ ہر لحاظ سے زوال کا شکار ہیں اور جدید تقاضوں اور ٹیکنالوجی سے ہم آہنگ ہوئے بغیر دنیا سے باخبر ہرگز نہیں رہا جاسکتا۔ رضا ہارون نے سائبر انقلاب پر سیمینار کا انعقاد کرنے پر منتظمین کو دلی مبارکباد پیش کی اور اسے اہم کاوش قرار دیا۔ بعد ازاں رضا ہارون نے ایم کیو ایم شاہ فیصل سیکٹر میں قائم کئے گئے ”کیم ونگ“ شعبے کا افتتاح کیا۔

پیپلز پارٹی کے دیگر رہنما جو بھٹو شہید اور محترمہ بے نظیر شہید سے سچی عقیدت و محبت رکھتے ہیں آگے آئیں اور ذہنی مریض

ذوالفقار مرزا کی سازش، جھوٹ اور چہرے کو بے نقاب کریں

پیر مظہر الحق کو جناب الطاف حسین پر لگائے گئے الزامات غلط قرار دینے پر خراج تحسین

نائن زیرو اور انٹرنیشنل سیکریٹریٹ لندن میں پیغامات کا سلسلہ دوسرے روز بھی جاری رہا

کراچی:۔۔۔22، نومبر 2011ء

مختلف شعبہ ہائے زندگی سے تعلق رکھنے والے افراد کی جانب سے پیپلز پارٹی کے رہنما اور وزیر تعلیم سندھ پیر مظہر الحق کی جانب سے ایک ٹی وی انٹرویو میں ڈاکٹر ذوالفقار مرزا کی جانب سے جناب الطاف حسین پر لگائے گئے الزامات کو غلط قرار دینے کا خیر مقدم کیا ہے اور کہا ہے کہ پیپلز پارٹی کے دیگر رہنما جو بھٹو شہید اور محترمہ شہید سے سچی عقیدت و محبت رکھتے ہیں آگے آئیں اور ذہنی و نفسیاتی مریض ڈاکٹر ذوالفقار مرزا کی سازشوں، جھوٹ اور چہرے کو بے نقاب کریں۔ ایم کیو ایم کے مرکز نائن زیرو عزیز آباد اور ایم کیو ایم انٹرنیشنل سیکریٹریٹ لندن میں پیر مظہر الحق کے انٹرویو کے بعد ٹیلی فون، فیکس اور ای میل پر مبارکباد کے پیغامات کا تانتا بندھ گیا جس میں لوگوں نے پیر مظہر الحق کو جرات و ہمت کے ساتھ سچائی بیان کرنے پر زبردست خراج تحسین بھی پیش کیا۔ اپنے پیغامات میں انہوں نے کہا کہ ذوالفقار مرزا کی کوئی بات سیدھی نہیں ہے اور ان کے انداز، گفتگو اور لہجہ تک جاہلانہ

ہے، ان میں لوگوں کو صحیح جواب دینے کی صلاحیت تک نہیں ہے، کسی بات کو سمجھنے کے بجائے الٹا جواب دینا ان کی خصلت میں شامل ہے جو ایم کیو ایم اور اس کے قائد جناب الطاف حسین کے خلاف جھوٹ اور بہتان تراشی کے نشتر چلا رہا ہے۔ انہوں نے کہا کہ باشعور لوگ ذوالفقار مرزا کی اس کھلی سازش کو نہ صرف سمجھ چکے ہیں بلکہ اب ذوالفقار مرزا کی سچائی کھل کر آنے کے بعد ذلیل و خوار ہو چکے ہیں اور ان کے حصے میں رسوائی ہی آئی ہے۔ انہوں نے کہا کہ قائد تحریک جناب الطاف حسین کی عملی جدوجہد ملک کے جاگیردارانہ، وڈیرانہ اور سردارانہ نظام کے خاتمے کیلئے ہے اور ذوالفقار مرزا جیسے نہ جانے کتنے ایجنٹ جناب الطاف حسین کو اس جدوجہد سے باز رکھنے کیلئے میدان میں آچکے ہیں لیکن حق پرستی کی جدوجہد میں ہمیشہ جیت جناب الطاف حسین کا مقدر ہی بنی ہے۔ اپنے بیغامات میں انہوں نے کہا کہ ذوالفقار مرزا 98 فیصد غریب و متوسط طبقے کے قائد جناب الطاف حسین کی شان میں بیہودہ، جھوٹے اور بے بنیاد الزامات عائد کرنے پر قوم کے سامنے معافی مانگیں ورنہ ملک کے غیر مند اور حق و انصاف پر یقین رکھنے والے افراد کے ہاتھوں اپنے محاسبہ کیلئے تیار ہیں۔

ایم کیو ایم کے کارکنان سے رابطہ کمیٹی کا اظہار تعزیت

کراچی --- 22 مارچ 2011ء

متحدہ قومی موومنٹ کی رابطہ کمیٹی نے ایم کیو ایم گلگت بلتستان کمیٹی کراچی گڈاپ ٹاؤن سیکٹر کے انچارج محمد حنیف کے بھائی محمد ایاز، ایم کیو ایم ناظم آباد سیکٹر یونٹ 181 کے کارکن جمیل احمد خان کی ہمیشہ محترمہ کوثر پروین، رنچھوڑ لائن سیکٹر یونٹ 30 کے کارکن آصف صدیقی کی والدہ محترمہ بی بی خاتون اور ایم کیو ایم شعبہ خواتین ناتھ ناظم آباد سیکٹر یونٹ 134-A کی کارکن محترمہ نذہت کمال کی والدہ محترمہ رضیہ بیگم کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

نیدر لینڈ کے سفیر Mr.Gajua Scheltema کا نائن زیرو عزیز آباد کا دورہ،

ایم کیو ایم کی رابطہ کمیٹی کے ارکان سے ملاقات

کراچی --- 22 نومبر 2011ء

نیدر لینڈ کے سفیر Mr.Gajua Scheltema نے گزشتہ روز کراچی میں متعین نیدر لینڈ کے قونصل جنرل کے ہمراہ ایم کیو ایم کے مرکز نائن زیرو عزیز آباد کا دورہ کیا اور ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار سے ملاقات کی۔ اس موقع پر اراکین رابطہ کمیٹی محترمہ نسیرین جلیل اور کنور خالد یونس بھی موجود تھے۔ ملاقات میں ڈاکٹر فاروق ستار نے Mr.Gajua کو پاکستان خصوصاً صوبہ سندھ کی مجموعی صورتحال سے آگاہ کیا اور ان سے باہمی دلچسپی کے دیگر امور پر تفصیلی تبادلہ خیال کیا گیا۔ ملاقات انتہائی خوشگوار ماحول میں ہوئی۔ بعد ازاں ایم کیو ایم کی رابطہ کمیٹی کے ڈپٹی کنوینر ڈاکٹر فاروق ستار نے مہمان سفیر کو قائد تحریک جناب الطاف حسین کی زندگی پر مبنی کتاب ”My Life's Journey“ کا تحفہ پیش کیا۔

ایم کیو ایم ایڈرز ونگ لائڈھی سیکٹر کے کارکن طاہر علی خان کے انتقال پر جناب الطاف حسین کا اظہار افسوس

لندن --- 22 نومبر، 2011ء

متحدہ قومی موومنٹ کے قائد جناب الطاف حسین نے ایم کیو ایم ایڈرز ونگ لائڈھی سیکٹر یونٹ 85 کے کارکن طاہر علی خان کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے کہا کہ مرحوم کا شمار تحریک کے مخلص کارکنان میں ہوتا تھا، انہوں نے ہر کٹھن و مشکلات حالات میں بھی تحریک سے ثابت رہے اور انہوں نے تنظیم کے مشن و مقصد کے فروغ کیلئے اپنی خدمات کو دیانتداری، ایمانداری سے ادا کیں۔ انہوں نے کہا کہ مرحوم کے انتقال پر سے مجھ سمیت تحریک کا ایک ایک کارکن افسردہ ہے۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

طلباء کی سیاسی، سماجی، نصابی اور ہم نصابی رہنمائی اے پی ایم ایس او کا نصب العین ہے، فیصل سبزواری

اے پی ایم ایس او اس ملک میں موجود ہرے نظام تعلیم کے خلاف ہے۔

یہ وقت بہت قیمتی ہے طلبہ اپنے مستقبل پر توجہ دیں۔ فرحان شمس

اے پی ایم ایس او کے تحت ماڈل پری انٹری ٹیسٹ سے صوبائی وزیرو دیگر کا خطاب

کراچی۔۔۔۔۔ 22 نومبر 2011ء

صوبائی وزیر امور نوجوانان سید فیصل علی سبزواری نے کہا ہے کہ اے پی ایم ایس او کا یہ نصب العین رہا ہے کہ وہ اس ملک کے طلبہ کی سیاسی، سماجی، نصابی اور ہم نصابی سرگرمیوں میں معاونت و رہنمائی کرتی آئی ہے جس طرح طلباء نے اے پی ایم ایس او کی اس کاوش پر اعتماد کرتے ہوئے اس ٹیسٹ میں اتنی بڑی تعداد میں شرکت کی یہ ایک خوش آئند بات ہے۔ ان خیالات کا اظہار انہوں نے اے پی ایم ایس او کے تحت جامعہ کراچی میں داخلے کے خواہش مند طلبہ و طالبات کی رہنمائی اور معاونت کیلئے منعقد ہونے والے ماڈل پری انٹری ٹیسٹ میں طلبہ و طالبات سے خطاب کرتے ہوئے کیا۔ اس ماڈل پری انٹری ٹیسٹ میں ڈین فیکلٹی آف آرٹس جامعہ کراچی ڈاکٹر ظفر اقبال، حق پرست ممبر صوبائی اسمبلی مڑل قریشی، اے پی ایم ایس او کے چیئرمین فرحان شمس، جنرل سیکریٹری شہیر علی بابر، سینئر جوائنٹ سیکریٹری ارشاد احمد، مرکزی سیکریٹری نشر و اشاعت احسن غوری، اساتذہ کرام، جامعہ کراچی سیکٹر کے ذمہ داران اور طلبہ و طالبات کی بڑی تعداد موجود تھی۔ انہوں نے کہا کہ اس ملک کی بد قسمتی ہے کہ والدین طلبہ سیاست کو اچھی نگاہ سے نہیں دیکھتے اور اپنے بچوں کو اس سے دور رکھتے ہیں جس کی وجہ سے ایک خلاء پیدا ہو چکی ہے اور یہ خلاء اس وقت ختم ہوگی جب اس ملک کے پڑھے لکھے اور باشعور طالب علم اسے پُر کریں گے اور ملکی سیاست میں حصہ لیں گے۔ اگر تعلیم یافتہ نوجوان طبقہ اس ملک کی سیاست میں نہیں آئیگا تو غیر تعلیم یافتہ اور نااہل افراد اس سیاست کا حصہ بنیں گے اس طرح ملک میں موروثی سیاسی نظام رائج رہے گا اور اس ملک کی باگ دوڑ غلط ہاتھوں میں چلی جائے گی۔ فیصل سبزواری نے کہا کہ تعلیم یافتہ نوجوانوں کو آگے آکر اس ملک کی ترقی، فلاح و بہبود کیلئے اپنا کردار ادا کرنا ہوگا اور اس ملک کو قابل تعلیم یافتہ قیادت فراہم کرنی ہوگی۔ انہوں نے طلبہ و طالبات کے بہتر مستقبل کیلئے نیک تمنائوں کا اظہار کیا اور اے پی ایم ایس او کے ذمہ داران و کارکنان کو شاندار ماڈل پری انٹری ٹیسٹ کے انعقاد پر مبارکباد پیش کی۔ بعد ازاں جامعہ کراچی کے ڈین فیکلٹی آف آرٹس ڈاکٹر ظفر اقبال نے طلبہ سے خطاب کرتے ہوئے کہا کہ انسان کو اپنی صلاحیتوں کو جانچنے کا عمل زندگی بھر جاری رکھنا چاہئے۔ جو لوگ اپنے آپ کو غلط جانتے ہیں وہ ناکام ہو جاتے ہیں اور جو اس کام میں کامیاب ہو جاتے ہیں وہ اپنی زندگی میں کامیابی کی راہ پر گامزن ہو جاتے ہیں۔ انہوں نے طلبہ سے مخاطب ہو کر کہا کہ اے پی ایم ایس او نے آپ کو ایک بہترین موقع فراہم کیا ہے جو زندگی کے دیگر امتحانات میں آپ لوگوں کیلئے مددگار ثابت ہوگا۔ انہوں نے کہا کہ اے پی ایم ایس او کے اس ماڈل پری انٹری ٹیسٹ کا انعقاد کر کے ایک بار پھر علم دوستی کا جیتا جاگتا ثبوت پیش کیا ہے اے پی ایم ایس او ہر دور میں طلبہ کیلئے ایسی نصابی و ہم نصابی سرگرمیوں کا انعقاد کرتی رہی ہیں جہاں طلبہ کو اپنی صلاحیتیں اجاگر کرنے کے مواقع میسر آسکیں۔ آخر میں اے پی ایم ایس او کے چیئرمین فرحان شمس نے طلبہ کے والدین سے مخاطب ہو کر کہا کہ والدین اپنی خواہشات مار کر اپنے بچوں کی تعلیم اور تربیت کرتے ہیں اور ان میں علم کی شمع روشن کرتے ہیں انہوں نے کہا کہ م طالب علم سہیلیوں اور انکے والدین کا شکریہ ادا کرتا ہوں کیا انہوں نے ہمیشہ کی طرح اے پی ایم ایس او پر اعتماد کیا اور ٹیسٹ میں شرکت کر کے ہماری اس علم دوست کاوش کو سراہا۔ فرحان شمس نے کہا کہ قائد تحریک جناب الطاف حسین بھائی نے جب یہ تنظیم بنائی اور اس ملک کی مظلوم قوم اور غریب و متوسط طبقے کے تعلیم یافتہ نوجوانوں کو اس ملک کی ترقی کی خاطر ایک پلیٹ فارم پر جمع کیا تو اس وقت وہ جامعہ کراچی کے طالب علم تھے۔ طلبہ کی وہ تنظیم جو جامعہ کراچی سے شروع ہوئی آج وہ ملک کی بڑی سیاسی قوت بن چکی ہے لہذا ہم اس بات پر کامل یقین رکھتے ہیں کہ اس ملک کے حالات میں اگر کوئی بہتری لاسکتا ہے تو وہ نوجوان طبقہ ہے۔ انہوں نے کہا کہ قائد تحریک کی یہی تعلیمات ہیں کہ تعلیم کو اپنا زور بنایا جائے ہمیں علم حاصل کرنے پر زور دینا چاہئے۔ انہوں نے کہا کہ طلبہ اس بات کو سوچیں کہ کیا ہمارا تعلیمی نظام اتنا اچھا نہیں ہے کہ اس قوم کو دنیا میں سُرخ رُو کر سکیں۔ انہوں نے کہ آج پاکستان میں تعلیم کو مختلف درجوں میں تقسیم کر دیا گیا ہے اور یہی اس ملک کی تباہی کی سب سے بڑی وجہ بن رہی ہے اور اے پی ایم ایس او اس دوہرے تعلیمی نظام کے خلاف ہمیشہ آواز بلند کرتی آئی ہے اور انشا اللہ وہ دن دور نہیں جب اس ملک میں ایک تعلیمی نظام رائج ہوگا جس میں امیر، غریب کا کوئی فرق نہیں ہوگا اس ملک میں انقلاب برپا ہوگا اور تعلیم یافتہ نوجوان طبقہ ہی اس انقلاب کے ہراول دستے کا کردار ادا کرے گا۔ آخر میں انہوں نے دعا کرتے ہوئے کہا کہ میرٹ کی بنیاد پر تمام طلبہ کے داخلے انکے من پسند شعبہ جات میں ہوں کیونکہ مستقبل قریب میں آپ ہی میں سے لوگ آگے چل کر اس ملک کا نام روشن کریں گے۔ اس موقع پر طلبہ کے والدین نے بھی اے پی ایم ایس او کی اس کوشش کا خیر مقدم کیا اور کہا کہ ہم الطاف حسین بھائی اور اے پی ایم ایس او کے شکرگزار ہیں کہ انہوں نے ہمارے بچوں کی رہنمائی کیلئے اس انٹری ٹیسٹ کا انعقاد کروایا۔ انٹری ٹیسٹ کا دورانیہ ایک گھنٹہ تھا اور امتحانی مرکز میں اے پی ایم ایس او جامعہ کراچی سیکٹر کی جانب سے طلبہ و طالبات کی رہنمائی کیلئے بہترین انتظامات کئے گئے تھے۔

قائد تحریک الطاف حسین کی قیادت و سیاسی بصیرت کی بدولت آج دنیا بھر میں ایم کیو ایم کو عالمی پذیرائی حاصل ہے، ایم کیو ایم حیدرآباد زون

حیدرآباد:۔۔۔۔۔22 نومبر، 2011ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے کہا ہے کہ قائد تحریک الطاف حسین کی قیادت و سیاسی بصیرت کی بدولت آج دنیا بھر میں ایم کیو ایم کو عالمی پذیرائی حاصل ہے۔ اپنے مشترکہ بیان میں انہوں نے کہا کہ قائد تحریک الطاف حسین کے نظریہ و فکر کے ذریعے ہی بلا امتیاز رنگ و نسل و مذاہب، زبان متحد ہو کر انسانیت کی خدمت کر رہے جسکی کئی مثالیں متحدہ قومی موومنٹ نے قائم کی ہیں جس میں کشمیر کا زلزلہ ہو یا سونامی، قدرتی آفات اور سیلاب کے متاثرین ایم کیو ایم نے دکھی انسانیت کی خدمت کر کے ثابت کیا ہے۔ آج ایم کیو ایم دنیا بھر میں پاکستانیوں کی عزت اور وقار کو بلند کرنے اور ملک بھر میں مظلوم و محکوم عوام کے جائز حقوق کے حصول کی جدوجہد میں مصروف عمل ہے اور یہ سب قائد تحریک الطاف حسین کی تعلیمات پر عمل پیرا ہو کر ممکن ہو سکا ہے انہوں نے مزید کہا کہ قائد تحریک الطاف حسین اس ملک میں غریب متوسط طبقہ کے مظلوم عوام کی حکمرانی قائم کرنے کی جدوجہد میں مصروف عمل ہیں اس ملک پر قابض حکمران طبقے برسر اقتدار رہنے کیلئے قائد تحریک الطاف حسین کے خلاف بے بنیاد پروپیگنڈا اور سازشیں کر رہے ہیں تاکہ عوام کو جذباتی بیانات کے ذریعے گمراہ کر سکیں۔ لیکن قائد تحریک الطاف حسین نے اپنے نظریہ کی سچائی سے ان مفاد پرست عناصروں کی تمام سازشوں سے پردہ اٹھا دیا اور عوام کو ان مفاد پرست عناصروں کی اصل شکل سے آشناء کیا ہے۔ انہوں نے کہا کہ قائد تحریک الطاف حسین ملک میں رائج فرسودہ نظام کی تبدیلی اور مظلوم و محکوم عوام کے جائز حقوق کی فراہمی کی جدوجہد میں کوشاں ہیں اور اس جدوجہد میں ایم کیو ایم کے ہزاروں کارکنان نے اپنے جانوں کا نذرانہ پیش کیا اور اس راہ حق میں کارکنان کے لہو کے ساتھ قائد تحریک الطاف حسین کے بھائی و بھتیجے کا لہو بھی شامل کیا ہے۔

